

## MUNNLIGUR FYRISPURNINGUR

### um kostnaðin fyri flatskattalættan

til

Jørgen Niclasen, landsstýrismann í figgjarmálum

1. Hvussu nógv minkaðu A-skattainntøkurnar í januar 2012 í mun til januar 2011 ?
2. Hvussu nógv hækkaðu lønargjaldingarnar í januar 2012 í mun til januar 2011 ?
3. Hvussu nógv eru A-skattainntøkurnar minkaðar í % í januar 2012 í mun til januar 2011, tá atlit verða tikin til, at lønargjaldingarnar eru hækkaðar í januar 2012 ?
4. Hvør verður væntaði kostnaðurin í mió. kr. - grundað á 2012 tøl - fyri flatskattalættan ?

### Viðmerking

Løgtingið varð kunnað um, at flatskattalættin hjá samgonguni brutto fór at kosta landskassanum 265 mió. kr. í mistum A-skattainntøkum. Hartil var væntað at 40 mió. kr. fóru at koma inn aftur umvegis økt virksemi.

Kostnaðurin varð tá grundaður á 2010-tøl.

Vit eru nú í 2012, og tøluni fyri januar eru staðfest.

Tøluni vísa eina munandi afturgongd í A-skattainntøkum landsins. Hetta hóast lønargjaldingarnar eru hægri enn árið undan.

Samstundis eru inntøkurnar frá skatting av pensjónsinngjaldum eisini munand lægri enn roknað varð við í figgjarlógini.

Samanumtikið kann støðan í 2012 gerast tann, at kostnaðurin fyri flatskattalættan gerst hægri enn Løgtingið er upplýst um, samstundis sum tær inntøkur, ið skuldu koma, kunnu gerast lægri.

Um so verður, verður talan um munandi størri hall á figgjarlógini 2012 enn roknað er við í figgjarlógaruppskotinum. Vónandi verður ikki so.

Fyri at fáa lýst málið nærri verða tí settir hesir spurningar.

Á Løgtingi, 20. februar 2012

Kristina Háfoss

*Lögtingskvinna fyrir Tjóðveldi*